

Moda hakynda

Category: Goşgular, Kitapcy
написано kitapcy | 24 январа, 2025
Moda hakynda MODA HAKYNDADA

Başymda bagana gulakçynym bar,
Egnimde paltom bar biçimi sada.
Geňirgenip, öwran-öwran äñedip,
Gapdalymdan geçdi iki pyýada.

Gatnawly köçeden bir gözel barýar,
Ketenisi syratyna gelşip dur.
Hol beýlede duran iki gyz weli,
Göz ümleşip oňa bakyp gülşüp dur.

Ilki bada aňka-taňka bolsamam,
Bahym düşündim men bu bolýan zada:
Diýdiler: bagana gulakçyn bilen
Keteni bireýýäm könelen moda.

Işe welsepitli gatnamak ýeňmiş,
Ýa-ha maşynly git, ýa-da pyýada.
Belli işiň başyn çatsak-çatmasak,
Işeňňir görünjek bolmagam – moda.

Bir tanşym ýüzüniň çyrşagyn görmän
Özgş at dakmagy edindi kada.
Bir seretsem, asyl ýañkyň öýünde
Onuň bu häsýeti bolupdyr moda.

Agzyna gelenni sarnap, sygyryp,
Bögürip dur bir aýdymçy pyýada.
Bögürse bögürsin
indi toýlara
Hut şony çagyrmak modamyş,
moda.

Salam berenimde şol salamymy

Alman geçýäni-de görüp nega-da:
Içimden diýýärin: «Nätseň,
et weli,
Adamlykdan berin aýyrma, moda!

Berdinazar HUDAÝNAZAROW.

«Edebiýat we sungat» gazetini, 1988 ý. Goşgular